

آئیے ذرا یاد کریں



مثال : نادرہ کے ذریعے ایک کتاب کے روزانہ مطالعہ کیے ہوئے صفحات کی تعداد 60، 50، 54، 46، 50 ہیں۔ اس بنا پر روزانہ پڑھے ہوئے صفحات کا اوسط معلوم کیجیے۔

$$\text{اوسط} = \frac{\text{تمام شماروں کا مجموعہ}}{\text{شماروں کی کل تعداد}}$$

$$= \frac{60 + \boxed{} + \boxed{} + \boxed{} + 50}{\boxed{}} = \frac{\boxed{}}{\boxed{}} = \boxed{}$$

اس لیے روزانہ مطالعہ کیے ہوئے صفحات کا اوسط $\boxed{}$ ہے۔

اس اوسط کو میانہ کہتے ہیں۔

آئیے سمجھ لیں



مندرجہ بالا مثال میں روزانہ پڑھے ہوئے صفحات کی تعداد کو شماریاتی معلومات کہتے ہیں۔ اس بنا پر نادرہ روزانہ تقریباً 52 صفحات پڑھتی ہے۔ یہ نتیجہ اخذ کیا گیا ہے۔

کسی واقعہ کے تعلق سے یا مسئلے کے متعلق شماریاتی معلومات جمع کرنا، اس معلومات کا مطالعہ کر کے کچھ نتیجہ حاصل کرنا، یہ ایک آزاد علم کی شاخ ہے۔ اس شاخ کو شماریات نام دیا گیا ہے۔

میانہ (Mean)

ہم نے دیکھا کہ 60، 50، 54، 46 اور 50 اعداد کا اوسط 52 ہے۔ اس اوسط کو شماریات کی زبان میں میانہ کہتے ہیں۔ عددی معطیات کا میانہ معلوم کرنے کے لیے معطیات کا مجموعہ کیا جاتا ہے۔ اس مجموعے کو معطیات کی تعداد سے تقسیم کیا جاتا ہے۔ میانہ معلوم کرنے کے اس طریقے کا ہم مزید مطالعہ کریں گے۔ اس لیے ذیل کی مثال دیکھیے۔

مثال : شاہین ہائی اسکول کراڈ میں جماعت آٹھویں کے 37 طلبہ کے ذریعے ریاضی میں 10 مارکس کی ایک آزمائش میں حاصل کردہ مارکس ذیل کے مطابق ہیں۔ ان کا میانہ معلوم کیجیے۔

2, 4, 4, 8, 6, 7, 3, 8, 9, 10, 10, 8, 9, 7, 6, 5, 4, 6, 7, 8, 4, 8, 9, 7, 6, 5, 10, 9, 7, 9, 10, 9, 6, 9, 9, 4, 7.

حل : ہم جانتے ہیں کہ اس مثال میں معطیات کے اعداد کا مجموعہ کرنے میں زیادہ وقت درکار ہوگا۔

$7 + 7 + 7 + 7 + 7 = 7 \times 5 = 35$ اس بنا پر ایک عدد میں وہی عدد جمع کرنے پر عمل آسان ہو جاتا ہے۔ اس بات کو یاد رکھیے۔ اس بات کا استعمال کر کے اوپر کے اعداد کا مجموعہ کرنا سہولت بخش ہوگا۔ اس لیے معطیات کے اعداد کی درجہ بندی کر کے اعداد کا مجموعہ کریں گے۔

مارکس x_i (شمارہ)	شماراتی نشانات	طلبہ کی تعداد f_i	$f_i \times x_i$
2		1	$1 \times 2 = 2$
3		1	$1 \times 3 = 3$
4		5	$5 \times 4 = 20$
5		2	$2 \times 5 = 10$
6		5	$5 \times 6 = 30$
7		6	$6 \times 7 = 42$
8		5	$5 \times 8 = 40$
9		8	$8 \times 9 = 72$
10		4	$4 \times 10 = 40$
		$N = 37$	$\Sigma f_i \times x_i = 259$

$$\begin{aligned} \text{میانہ} &= \frac{\Sigma f_i \times x_i}{N} \\ &= \frac{259}{37} \\ &= 7 \end{aligned}$$

مندرجہ بالا طریقے کے مطابق جدول بنا کر معطیات کا میانہ معلوم کرنے کے لیے ذیل کے مرحلے دھیان میں رکھیے۔

● پہلے ستون میں $x_1 < x_2 < x_3 \dots$ اس طرح چڑھتی ترتیب میں شمارے لکھیے، اسے x_i سے ظاہر کیا گیا ہے۔

● دوسرے ستون میں شماراتی نشانات لگائیے۔

● تیسرے ستون میں ہر شمارے کے تعلق سے شماراتی نشانات گن کر لکھیے۔ اسے تعدد f_i سے ظاہر کیا گیا ہے۔ اس کے نیچے تمام تعدد کا مجموعہ لکھیے۔ کل تعدد N سے ظاہر کیا گیا ہے۔

● آخری ستون میں $f_i \times x_i$ حاصل ضرب لکھیے۔ اس کے نیچے تمام حاصل ضرب کا مجموعہ کیجیے۔ تمام $f_i \times x_i$ کے مجموعے کو $\Sigma f_i x_i$ سے ظاہر کرتے ہیں۔ 'Σ' (سگما) علامت ”مجموعے“ کے لیے استعمال کی جاتی ہے۔

میانہ، x (ایکس بار) سے ظاہر کیا جاتا ہے۔

$$\therefore \text{میانہ } \bar{x} = \frac{\Sigma f_i \times x_i}{N}$$

مثال : راجا پور گاؤں کے 30 کسانوں کے سویا بین کی فی ایکڑ پیداوار کو کنٹنل میں ذیل کے مطابق ہے۔

9, 7, 5, 8, 6, 5.5, 7.5, 5, 8, 5, 6.5, 5, 5.5, 4, 4, 8, 6, 8, 7.5, 6, 9, 5.5, 7.5, 8, 5, 6.5, 5, 5.5, 4, 8.

اس بنا پر تعددی تقسیمی جدول بنائیے اور سویا بین کی فی ایکڑ پیداوار کا میانہ معلوم کیجیے۔

حل :

فی ایکڑ پیداوار (کوئٹل میں) x_i (شمارہ)	شماراتی نشانات	کسانوں کی تعداد f_i (تعداد)	$f_i \times x_i$
4		3	12
5		5	25
5.5		4	22
6		3	18
6.5		2	13
7.5		4	30
8		6	48
9		3	27
		N = 30	$\Sigma f_i \times x_i = 195$

$$\bar{x} = \frac{\Sigma f_i \times x_i}{N} = \frac{195}{30} = 6.5$$

فی ایکڑ سویا بین کی پیداوار کا میانہ 6.5 کوئٹل ہے۔

مشقی سیٹ 11.1

1. جماعت آٹھویں کے 30 طلبہ میں سے ہر ایک کے لگائے ہوئے پودوں کی تعداد ذیل کے تعددی تقسیمی جدول میں دی ہوئی ہے۔

اس بنا پر ہر ایک کے ذریعے لگائے ہوئے پودوں کا میانہ معلوم کرنے کے لیے ذیل کا جدول مکمل کیجیے۔

پودوں کی تعداد x_i (شمارہ)	طلبہ کی تعداد f_i (تعداد)	$f_i \times x_i$
1	4	4
2	6	...
3	12	...
4	8	...
	N =	$\Sigma f_i \times x_i = $

$$\bar{x} = \frac{\quad}{N}$$

$$= \frac{\quad}{\quad}$$

$$= \quad$$

∴ ہر طالب علم کے ذریعے لگائے

ہوئے پودوں کا میانہ ہے۔

2. ایک گاؤں کے 25 خاندانوں کے ذریعے مئی مہینے میں استعمال کردہ بجلی کا یونٹ ذیل کے جدول میں دیا ہوا ہے۔ جدول مکمل کر کے ذیل کے سوالات کے جوابات لکھیے۔

بجلی کا استعمال (یونٹ) x_i (شمارہ)	خاندان کی تعداد f_i (تعداد)	$f_i \times x_i$
30	7	
45	2	
60	8	
75	5	
90	3	
	$N = \dots\dots\dots$	$\Sigma f_i \times x_i = \dots\dots\dots$

(1) 45 یونٹ استعمال کرنے والے کل

کتنے خاندان ہیں؟

(2) جس شمارے کا تعداد 5 ہے وہ شمارہ

کون سا ہے؟

(3) $N = ?$, $\Sigma f_i \times x_i = ?$

(4) اس بنا پر مئی مہینے میں ہر خاندان کے

ذریعے استعمال کی گئی بجلی کا میانہ

معلوم کیجیے۔

3. بھلار کے 40 خاندان کے افراد کی تعداد دی گئی ہے۔

1, 6, 5, 4, 3, 2, 7, 2, 3, 4, 5, 6, 4, 6, 2, 3, 2, 1, 4, 5, 6, 7, 3, 4, 5, 2, 4, 3, 2, 3, 5,

اس بنا پر 40 خاندانوں کے افراد کی تعداد کا میانہ تعدادی جدول بنا کر معلوم کیجیے۔

4. ماڈل ہائی اسکول ناندپور کے ذریعے ریاستی سطح پر سائنس نمائش میں گذشتہ 20 سال میں پیش کردہ ریاضی اور سائنس کے پروجیکٹ کی تعداد

ذیل کے مطابق ہے۔ اس بنا پر تعدادی جدول بنا کر معطیات کا میانہ معلوم کیجیے۔

2, 3, 4, 1, 2, 3, 1, 5, 4, 2, 3, 1, 3, 5, 4, 3, 2, 2, 3, 2.




گذشتہ جماعت میں ہم نے سادہ ستونی ترسیم اور متصل ستونی ترسیم کا مطالعہ کیا ہے۔ اب ہم ستونی ترسیم کی دوسری قسموں کا مطالعہ کریں گے۔

تقسیمی ستونی ترسیم (Subdivided bar diagram)

معطیات کا تجزیاتی موازنہ متصل ستونی ترسیم کی طرح تقسیمی ستونی ترسیم سے بھی کیا جاتا ہے۔ اس میں دو یا مزید اجزاء کی معطیات ایک ہی ستون میں ظاہر کی جاتی ہے۔ تقسیمی ترسیم کے مراحل کا مطالعہ کریں گے۔


گاؤں	اٹھلا	دھنڑی	کریم آباد
مرد (مزدور)	180	80	100
خواتین (مزدور)	120	40	60
کل مزدور	300		

پہلے آپ ستون میں دی ہوئی معطیات کے مطابق مذکورہ بالا جدول مکمل کیجیے۔



- ترسیم کاغذ پر X-محور اور Y-محور کھینچیے۔
- مساوی فاصلہ رکھتے ہوئے X-محور پر گاؤں کے نام لکھیے۔
- Y-محور پر مزدوروں کی تعداد لکھیے۔ 1 سم = 40 مزدور
- پیمانہ لیجیے۔
- اٹھلا پور کے کل 300 مزدور ہیں۔ مزدوروں کی تعداد ایک ستون کے ذریعے دکھائیے۔
- اس میں کل مزدوروں کے ستون کا ایک حصہ مرد مزدور ہے۔
- اسے الگ نشان سے ظاہر کیا گیا ہے۔
- ستون کا بقیہ حصہ خواتین مزدوروں کی تعداد کو ظاہر کرتا ہے۔
- اسے مختلف نشان سے ظاہر کیا گیا ہے۔
- اس طرح دھنوزی اور کریم آباد کے لیے تقسیمی ستون کھینچیے۔
- اوپر کے مرحلوں کے مطابق تقسیمی ستونی ترسیم بازو کی شکل میں بنا کر دکھایا گیا ہے۔ اس کا معائنہ کیجیے۔

مشقی سیٹ 11.2



1. ذیل کی شکل کا معائنہ کیجیے اور سوالات کے جوابات لکھیے۔
- (1) یہ کس قسم کا ستونی ترسیم ہے؟
- (2) ویشالی کی اپریل مہینے کی بچت کتنی ہے؟
- (3) سروج کی مارچ اور اپریل دونوں مہینوں کی کل بچت کتنی ہے؟
- (4) سویتا کی کل بچت میگھا کی کل بچت سے کتنی زیادہ ہے؟
- (5) اپریل مہینے میں کس کی بچت سب سے کم ہے؟

2. ایک ضلع پریشد اسکول میں جماعت پانچویں سے آٹھویں کے لڑکے اور لڑکیوں کی تعداد ذیل کے جدول میں دی گئی ہے۔ اس بنا پر تقسیمی ستونی ترسیم کھینچیے۔ (پیمانہ : Y-محور پر 1 سم = 10 طلبہ لیجیے)

آٹھویں	ساتویں	چھٹی	پانچویں	جماعت
25	21	26	34	لڑکے
20	14	14	17	لڑکیاں

3. ذیل کے جدول میں چار گاؤں میں سال 2016 اور 2017 میں لگائے گئے درختوں کی تعداد دی گئی ہے۔ جدول کی معلومات کو تقسیم ستونی ترسیم کے ذریعے دکھائیے۔

کھنڈالا	شیواپور	وڑگاؤں	کرجت	گاؤں سال
100	200	250	150	2016
150	250	300	200	2017

4. درج ذیل جدول میں تین شہروں میں جماعت آٹھویں کے طلبہ کے ذریعے اسکول جانے کے لیے استعمال کی جانے والی سواریوں اور پیدل جانے والوں کی معلومات دی گئی ہے۔ اس معلومات کو ظاہر کرنے کے لیے تقسیمی ستونی ترسیم بنائیے۔ (پیمانہ : Y-محور پر 1 سم = 500 طلبہ لیجیے)

شاہ پور	ایولہ	پٹھن	شہر سواری
1250	1500	3250	سائیکل
500	500	750	بس اور آٹورکشا
500	1000	1000	پیدل

آئیے سمجھ لیں

فی صدی ستونی ترسیم (Percentage bar diagram)

اروی گاؤں میں لگائے گئے 60 درختوں میں سے 42 درخت نموپائے اور مورشی گاؤں میں لگائے گئے 75 درختوں میں سے 45 درخت نموپائے۔ بارشی گاؤں میں لگائے گئے 90 درختوں میں سے 45 درخت نموپائے۔ کس گاؤں میں شجرکاری زیادہ کامیاب ہوئی اسے سمجھنے کے لیے صرف اعداد کافی نہیں ہیں۔ اس کے لیے نموپائے درختوں کا فی صد معلوم کرنا ضروری ہے۔

$$\text{اروی میں نموپائے درختوں کا فی صد} = \frac{42}{60} \times 100 = 70$$


$$\text{مورشی میں نموپائے درختوں کا فی صد} = \frac{45}{75} \times 100 = 60$$

اس فی صد سے ہمیں یہ سمجھ میں آتا ہے کہ اروی گاؤں میں نموپائے درختوں کی تعداد کم ہے لیکن فی صد زیادہ ہے۔ یعنی فی صد سے کچھ الگ قسم کی معلومات حاصل ہوتی ہے۔ دی گئی معلومات فی صدی میں تبدیل کر کے جو تقسیمی ستون بناتے ہیں۔ اسے فی صدی ستونی ترسیم کہتے ہیں۔

فی صدی ستونی ترسیم، تقسیمی ستونی ترسیم کی ایک خاص صورت ہوتی ہے۔ فی صدی ستونی ترسیم ذیل کے مرحلوں کی مدد سے بناتے ہیں۔

- پہلے ہم ذیل کے مطابق جدول بنائیں گے۔

بارشی	مورشی	اروی	گاؤں
90	75	60	لگائے گئے درختوں کی تعداد
45	45	42	نموپائے درختوں کی تعداد
$\frac{45}{90} \times 100 = 50$	$\frac{45}{75} \times 100 = 60$	$\frac{42}{60} \times 100 = 70$	نموپائے درختوں کا فی صد




- فی صدی ستونی ترسیم میں تمام ستون 100 اکائی اونچائی کے لیے جاتے ہیں۔
- ہر ستون میں نموپائے درختوں کا فی صد دکھائیں گے۔
- بقیہ فی صد مرجھا جانے والے درختوں کا ہوگا۔
- فی صدی ستونی ترسیم ایک قسم کی تقسیمی ستونی ترسیم ہوتی ہے۔ اس لیے دیگر تمام عمل تقسیمی ستونی ترسیم کے جیسے ہی ہوتے ہیں۔
- اوپر کے مرحلوں کے مطابق بازو میں فیصدی ستونی ترسیم بنائی گئی ہے اس کا مشاہدہ کیجیے۔

مشقی سیٹ 11.3

1. ذیل کے جدول کے مطابق فی صدی ستونی ترسیم بنائیے۔

جماعت آٹھویں کی فریق	A	B	C	D
ریاضی میں 'A' گریڈ پانے والے طلبہ	45	33	10	15
کل طلبہ	60	55	40	75



2. مقابل میں دیے ہوئے ستونی ترسیم کا مشاہدہ کیجیے اور سوالات کے جوابات لکھیے۔

- (1) مقابل میں دیا ہوا ستونی ترسیم کس قسم کی ہے؟
- (2) اجیت کے کھیت میں تور کی پیداوار، کل پیداوار کا کتنے فی صد ہے؟
- (3) لیش اور روی، ان میں سے کس کے کھیت کی چنے کی پیداوار کا فی صد کتنا زیادہ ہے؟
- (4) سب سے کم تور کی پیداوار کا فی صدی کس کا ہے؟
- (5) سدھا کے تور اور چنے کی پیداوار کا فی صد معلوم کیجیے؟

3. کچھ اسکول میں 10 ویں جماعت کے طالب علموں کا سروے کیا گیا۔ حاصل ہوئی معلومات ذیل کے جدول میں دی گئی ہے۔ اس معلومات کو فی صدی ستونی ترسیم کے ذریعے دکھائیے۔

اسکول	پہلی	دوسری	تیسری	چوتھی
سائنس شاخ کی جانب رجحان	90	60	25	16
کامرس شاخ کی جانب رجحان	60	20	25	24

پروجیکٹ : فی صدی ستونی ترسیم اور تقسیمی ستونی ترسیم کا موازنہ کرتے ہوئے بحث کیجیے۔ اس کا استعمال کر کے سائنس، جغرافیہ جیسے مضامین میں ایسی ترسیم کی معلومات حاصل کیجیے۔

جوابات کی فہرست

- 11.1 مشقی سیٹ : 2. (1) 2 (2) 75 (3) $N = 25$, $\sum f_i \times x_i = 1425$ (4) 57 3. 3.9 4. 2.75
- 11.2 مشقی سیٹ : 1. (1) تقسیمی ستونی ترسیم (2) ₹600 (3) ₹800 (4) ₹500 (5) میگھا
- 11.3 مشقی سیٹ : 2. (1) فی صدی ستونی ترسیم (2) 60% (3) 20% زیادہ (4) لیش کی پیداوار (5) 40% اور 60%

